

# عقل و جدانی سے متعلق چند اعتراضات کے جوابات

پروفیسر سید محمد سلیم صاحب

یہاں ضروری ہے کہ عقل و جدانی سے متعلق چند شکوک اور اعتراضات کے جوابات دیئے جائیں تاکہ غلط فہم ہو اور ذہنوں کو یک سوئی حاصل ہو جائے۔ گذشتہ چند صدیوں سے مغرب میں جو نظام فکر فروغ پا رہا ہے وہ مادیت اور لادینیت کی بنیادوں پر پروان چڑھا ہے۔ وہ نظام فکر اس کائنات میں مستقل وجود صرف مادہ کا تسلیم کرتا ہے۔ دیگر تمام اشیاء کو مادہ سے مانوذا اور مستنبط مانتا ہے۔ اس لیے ان تمام اشیاء کی حیثیت اس کے نزدیک ضمنی اور ذیلی ہے۔

— لوائے زر (LAVOISIER - 1743 - 1794) نے دعویٰ کیا ہے کہ مادہ غیر فانی ہے۔ البتہ یہ مختلف شکلیں تبدیل کرتا رہتا ہے۔

— ژول (JOULE - 1818 - 1889) نے دعویٰ کیا کہ توانائی بھی غیر فانی ہے۔ عقل حسّی اور عقل قیاسی کو وہ مادہ سے مستنبط مانتے ہیں۔ عقل استدلالی کا وجود وہ مستقل بالذات نہیں مانتے۔

— پاڈلاو (MAYLOV - 1849 - 1936) نے ذہن انسانی کو غیر مادی ماننے سے انکار کر دیا۔

— واٹسن (WATSON 1878 - 1958) نے انسانی شعور کا انکار کر دیا۔ وہ خارجی کردار کو ہی انسان کا اصل کردار قرار دیتا ہے۔

ظاہر ہے کہ ایسے لوگ حاسۂ مذہبی اور عقل و جدائی کو بھلا کیسے مان سکتے ہیں۔ وہ اس کو ایک عارضی کیفیت قرار دیتے ہیں، جو خارجی ماحول کی پیداوار ہے۔ خارجی ماحول سے دل میں داخل ہو گئی ہے، اس لیے اُن کے خیال کے مطابق جب خارجی ماحول میں تبدیلی واقع ہو جاتی ہے تو یہ حاسہ خود بخود فنا ہو جاتا ہے۔ یہ ایک عارضی مادہ ہے۔

مادیت کے پرستاروں کا یہ تخریبہ اور تبصرہ انیسویں صدی کے سائنس دانوں کی ترنگ تھی جو بیسویں صدی کے نصف اول تک جاری رہی۔ اُس وقت تک مادیت کا نظریہ انا دلنا غیرتی کا نعرہ بلند کر رہا تھا۔ مادیت کے حصار میں شکاف واقع نہیں ہوئے تھے۔ اس وقت تک ہر منظر فطرت کی تعبیر و توجیہ مادیت کے نظریہ سے کی جاتی تھی، مگر اب بیسویں صدی میں وہ فضا باقی نہیں رہی۔ اب نہ مادہ کا سابق تصور باقی ہے نہ مادہ کا دوام باقی ہے۔ بلکہ خود مادہ کا وجود ہی قابلِ ثبوت مسئلہ بن گیا ہے۔ آج کے سائنس دان کائنات کی اصل حقیقت شعور (MIND) کو مانتے ہیں اور مادہ کو شعور سے مانوڈ تصور کرتے ہیں۔

— میکس پلانک (MAX PLANCK — 1858 — 1947) کہتا ہے کہ میرے نزدیک اس کائنات کی ..... اصل حقیقت شعور (MIND) ہے۔ مادہ کا مستقل وجود نہیں ہے۔ میں مادہ کو شعور سے مانوڈ سمجھتا ہوں۔

— جیمس جینز (JAMES JEANS — 1878 — 1947) کہتا ہے، امیرا ذاتی رجحان اس نظریے کی طرف ہے کہ شعور کائنات کی اساسی حقیقت ہے اور یہ مادی کائنات شعور سے مانوڈ ہے۔

— آئن سٹائن (EINSTEIN — 1879 — 1955) کہتا ہے میری رائے نفس (PSYCHE) اور شعور (MIND) کائنات کی اساسی حقیقتیں ہیں۔

— ایڈنگٹن (EDDINGTON — 1882 — 1944) میں اس حقیقت کو یقین کرتا ہوں کہ انسان کی باطنی ایگو (EGO) مادی کائنات کا ہرگز جزو نہیں ہے۔

— شرودنگر (SCHRODINGER — 1878 — ) کہتا ہے شعور انسانی کی کوئی یہ طبیعی طریقوں سے ممکن نہیں ہے۔

لڈین (J.B. HALDANE — 1892) کہتے ہیں ”شعور انسانی کی حیاتیاتی توجہ یہ کرنے میں ہم ناکام رہے ہیں۔“

(ماخوذ از مذہب و سائنس - از عبدالباری نادوی ص ۱۹۹ - ستمبر ۱۹۹۰ء)

لاہور - ۱۹۶۲ء

علامہ اقبال کہتے ہیں ”اسلام کے نقطہ نظر سے مادہ رُوح کی اُس شکل کا نام ہے جس کا اظہار قید زمان و مکان میں ہوتا ہے۔ مغرب نے مادہ اور رُوح کی تقسیم کا تصور مادیت کے زیر اثر بلا کسی تجزیہ کے قبول کر لیا ہے (خطبہ صدارت - سالانہ اجلاس مسلم لیگ منعقدہ الہ آباد - ۱۹۳۰ء)

ایک شعر میں انہوں نے رُوح اور مادہ کی وحدت کو بڑے لطیف پیرائے میں پیش کیا ہے۔  
 اور بہت پہلے عبدالقادر بیدل کہہ گیا ہے۔

دل اگر می داشت وسوت بے نشان بود  
 این چمن رنگ مے بیرون نشست از بسکہ بینا تنگ بود

مادیات کا طلسم اب ٹوٹ چکا ہے۔ اب یہ بات واضح ہے کہ شعور کا منظر عقل ہے۔ اس لیے عقل کا وجود نہ عارضی ہے اور نہ غیر حقیقی جیسا کہ اہل فرنگ کا دعویٰ ہے۔

حاشہ مذہبی یا عقل و جدائی ہرگز ماحول کی پیداوار نہیں ہے، بلکہ انسانی فطرت میں ودیعت کردہ جذبہ ہے۔ اسی طرح جذبہ عبودیت نوع انسانی کا فطری جذبہ ہے۔ کوئی بشر اس جذبہ سے خالی نہیں ہے۔ اس کے فطری اور طبعی ہونے میں کوئی شک و شبہ نہیں ہے۔ مگر انیسویں صدی کے ماہرین نفسیات نے لادینیت کے چکر میں پھنس کر جذبہ عبودیت کے فطری ہونے کا انکار کر دیا۔ وہ اس کو عارضی اور ماحول کا اثر قرار دیتے ہیں۔ وہ اس کو انسانی جبلتوں (INSTINCT) میں شمار نہیں کرتے۔ جبلت کی تعریف میک ٹیگرٹ وغیرہ نفسیات دانوں نے یہ مقرر کی ہے کہ انسانی زندگی کا وہ محرک عمل جذبہ جس کی اصل عالم حیوانات میں موجود ہو۔ اس تعریف کی رُو سے کھانا، پینا، لٹنا، جھگڑنا، شہوت رانی کرنا وغیرہ تو فطری داعیہ اور

جبلت قرار پائے کیوں کہ ان کی نظیریں حیوانوں میں موجود ہیں۔ لیکن جذبہ عبودیت کو جبلت سے خارج کر دیا۔ کیونکہ یہ فعل حیوانات میں نہیں پایا جاتا ہے۔ یہ ساری بحث اس بنیاد پر قائم ہے کہ انسان درحقیقت ایک عام حیوان ہے۔ حالانکہ یہ بنیاد ہی درست نہیں ہے۔ انسان حیوانات سے اشرف اور اعلیٰ ایک مستقل بالذات مخلوق ہے۔ انسانی جبلت اس جذبہ کو قرار دیا جائے گا جو تمام نوع انسانی میں مشترک ہو، کوئی فرد بشر اس جذبے سے خالی نہ ہو۔ اس تعریف کی رو سے عبودیت بالکل فطری جذبہ ہے۔ دنیا میں انسانوں کا کوئی معاشرہ ایسا نہیں گذرا، جس میں اس جذبہ کا اظہار نہیں ہوا۔ بالفرض اگر چند افراد اس جذبے سے محروم ہیں یا بے حس ہیں تو اس کو انحراف (PERVERSION) قرار دیا جائے گا۔ اور انحراف خود اس جذبہ کے وجود کا واقع ترین ثبوت فراہم کرتا ہے۔ حاسہ مذہبی کی آفاقیت اور عالمگیریت اس کے فطری اور حقیقی ہونے کا واضح ترین ثبوت ہے۔ اس کا انکار کرنا گویا حقیقت کو جھٹلانا ہے۔

حاسہ مذہبی کا تاریخی ثبوت اس صدی میں اشتراکی روس نے فراہم کیا ہے۔ گذشتہ ساٹھ پینسٹھ سال سے روس میں اشتراکی حکومت قائم ہے۔ جو بر ملا خود کو عدو اللہ (ANTI-GOD) کہتی ہے۔ اس نے حکومت کے تمام ذرائع اور وسائل انکار خدا، تہذیب مذہب، الحاد اور دہریت کی ترویج اور اشاعت میں لگا رکھے ہیں۔ مذہب کے خلاف ایک جارحانہ انداز کی مہم جاری کر رکھی ہے۔ ہر ممکن طریقہ سے الحاد اور دہریت کو لوگوں کے دل میں بٹھانے کی کوشش کی جا رہی ہے۔ پینسٹھ سال کی ان تنہک جدوجہد کے بعد بھی روسی حکومت وٹاں کے باشندوں کے دلوں سے جذبہ عبودیت فنا کر دینے میں کامیاب نہ ہو سکی۔ تین چار نسلیں الحاد کی تربیت گاہ میں پرورش پانے کے باوجود جذبہ عبودیت کو نہیں بھولی ہیں۔ قطع نظر اس بحث سے کہ قدیم مذاہب کو وہ کس قدر ترک کر چکے ہیں، جذبہ عبودیت کے اظہار کے لیے انہوں نے نئے نئے تماشے لیے ہیں۔ اظہار عبودیت بدستور باقی ہے البتہ مرکز عبودیت میں فرق آ گیا ہے۔

منمو دار ہی نہیں ہوا، اس لیے قوی حکم و تاکید کی ضرورت پیش نہیں آئی۔ از خود حضور کے اختیار کردہ مسلک پر عمل ہوتا رہا۔

نوٹ:۔۔ جزئی مسائل پر بحث و تمحیص کو ان اوراق میں ہم نہ یادہ دور تک لے کے نہیں چل سکتے۔ اولاً مضمون ایک فاضل دینی استاد کا موصول ہوا تھا جسے شائع کرنے پر اختلافی نقطہ نظر سامنے آیا۔ تقاضائے دیانت کے تحت ہم نے تصویب کا دوسرا رخ بھی پیش کر دیا۔ اختتامی گفتگو کا حق اولین متکلم کو دینا ضروری معلوم ہوا۔ لہذا یہ مضمون شائع کیا جا رہا ہے۔ اس کے بعد اس مجلے کے تحت کوئی اور تحریر شائع نہ ہو سکے گی۔

(۱۵۱ اسخ)

بقیہ عقل و جہان متعلق چند اعتراضات کے جواباً

سیاحوں کے بیان کے مطابق ماسکو میں بدھ کے روز لینن کی ممی کی زیارت کرنے والے مردوں اور عورتوں کا ہجوم ٹھیک اسی انداز سے ہوتا ہے۔ جس طرح ماضی میں مسیحیت کے ولیوں (SAINTS) کی قبروں پر ہوتا تھا۔ اسی طرح عجز و نیاز کا مظاہرہ ہوتا ہے۔۔۔ چلے مسیحیت کے بزرگوں کے ساتھ عقیدت تھی۔ اب اشتراکیت کے بزرگوں کے ساتھ عقیدت ہے۔ تین چار نسلوں کی سخت جابرانہ طحانہ تعلیم و تربیت بھی حاسہ مذہبی کو فنا نہیں کر سکی۔ کیا اس کے فطری ہونے کا یہ واضح ثبوت نہیں ہے؟ کیا یہ واقعہ انیسویں صدی کے ماہرین نفسیات اور فلسفہ طرازوں کی خوش گمانیوں کی زبانِ حال سے پتہ زور تردید نہیں کر رہا ہے؟

سہ صرف ایک دن بدھ کو ہفتہ میں لینن کی ممی کی زیارت کی جاسکتی ہے۔